

META L-QALB MA TWEGIBX

Ta' A. CREMONA

Ix-xemx bid-dawl fietel taghha wara nofs in-nhar ta' jum xitwi kienet ghadha tididi, bla ebda hajbur, fuq il-hdura tal-wieg ta' taht il-gholja tal-Imtarfa; u fuq il-haxix 'l hawn u 'hinn, kienu ghadhom ileqqu bhal dija ta' fosos tal-hgieg il-qatriet tax-xita tal-lejl ta' qabel. Mimi, tfajla fuq ruhha, b'par wardiet homor homor fuq had-cejha, u bi tbissima fuq fommha, bil-pass jaqbez hafif hafif, milfufa b'coat ohxon lewn il-hammija, bil-ghonq imtalla' minn wara, u b'xalla kahla tal-harir madwar ghonqha bit-trufijiet jittajru ma' kull qabza, b'idha l-leminija mqabbda ma' ta' Victor, habib gdid taghha li saret tafu ewl il-lejl fil-ballu tal-istudenti gheluq is-sena fejn zifnet u baqghet tizzen sa ma kien ghoddu sebah — kienet niezla mill-moghdija ta' fuq il-wita tat-Truncieri tas-swar ta' l-Imdina, lejn dak il-bini battal u hiemed bis-sigar u hxejex madwaru fejn dari n-nies kienet tistenna biex tirkeb fuq il-vagun tal-ferrovija, u fejn dari kont dlonk tisma' t-tisfira tal-makna tal-ferrovija, u bhal ke b jin/bah kienet tohrog minn dik il-mina s-sewda tarmi d-duhhan minn immisfejha.

Kien l-ewwel nofs ta' nhar li fih Mimi ltaqghet ma' dan iz-zaghzugh, student tal-ligi, biex tohrog hargha mieghu, izda ghalkemm din kienet l-ewwel laqgħa, l-ghada li zifnu flimkien, hekk kif iltaqghet mieghu fil-hin li kienu mittehmin taht is-sigar tal-Gnien tas-Saqqajja, hija hasset li bhal-kielku kienet ilha tafu x-xhur. Hekk ukoll hass Victor, ghax Mimi kienet tkellmek b'ghajnejha u torbtok ma' qalbha. Il-lejl ta' qabel, fil-ballu, kienet lemhet lil Reggie, Fizzjal fl-Artillerija, li qabel ma dahal fir-rigment kien student magħha, u kien halla l-kors wara li din kienet telqet l-istudji univertarji biex tat ruhha għall-muzika u għall-kant.

Reggie u Mimi kienu ilhom jafu lil xulxin u minn daqsxejn ta' hbiberija bejn il-familji ta' xulxin nibtet ukoll bejniethom it-tnejn bhal gibda lejn xulxin li ikarx kelha minn hbiberija ta' tfal milli minn imhabba. Izda f'Reggie dil-gibda maz-zmien kibset f'huġgiega waħda ta' genn lejn is-sieħba ta' tfulitu, u flahhar fisseriha dak kollu li kien qed ihoss għaliha. Hi tbissmit u damet ma wiegbet għal kolloxx għal imhabbtu: flahhar qaltli li hi thobbu wkoll, u wara li ittamat u b'hars ihelu u bi kliem ihelu li titbqa' thobbu, sew sew wara

Nota: Billi din in-novella, meta dehret f'rivista oħra, kienet nieqsa minn xi motivi fit-trama tagħha, l-Awtur deherlu li tkun haġa xierqa ii issa, kif riveduta minnu, tkun ippubblikata f'din ir-rivista, taht titlu ieħor.

xi granet li daħal f'darha bhala għarus, Mimi ġenbbitu f'daqqa waħda.

Mimi kienet bħal dak il-farfett li fil-ġonna tal-imħabba ma kienitx thobb idduq minn warda waħda! Reggie f'dak il-baħlu tal-lejl ta' qabel, kien lemaħha u qaleb għajnejh bil-moħbi fuqha. Meta raha mdendla dejjem ma' Victor, jew lilha u lilu whudhom f'xi rokna, hu baqa' waħdu jahrab lil shaħbu f'qiegh is-sala; ikell'muħ u hsiebu band'ohra.

Mimi, hija u niezla minn dik il-mogħdija tal-wilġa tal-Imtarfa ta' taħt it-truncieri dlonk għadda minn quddiem għajnejha dak iż-żmien hekk hieni u sabiħ ta' meta hija u Reggie, kienu jinzlu hemm isfel ubudhom biex jaħarbu minn tdejn darhom mill-harsa ta' nies-hom, iżda fil-moħħ fieragh u fil-qalb bla xaba' ta' Mimi tiffkirijiet tal-imghoddi bħal dawn dlonk kienu jtiru u jgħilbu bħal daħna.

Kif waslu taħt is-siġar, Mimi u sehībha fettxew wiehed minn dawk il-ftit bankijiet tal-injam li kienu għadhom ma therrewx bil-qilla tax-xemx u tax-xitwa — u sabuħ taħt l-aħħar siġra tal-*ficus* ta' fuq il-bankina tal-mogħdija tal-ferrovija l-qadima. Is-sikta ta' dik il-wilġa battala mill-hsejjes tal-makni u ta' nies f'dak in-nofs ta' nhar ta' ajru fietel quddiem il-ħdura ta' għelieqi — ukoll battala min-nies tar-raba' — b'xi meħla ta' xi erba' nagħgiet jingħu u juxxebillku mal-ħitan tas-sejjeħ f'xifer il-wied, f'nofs ta' nhar ta' l-Elwwel tas-Sena, dawk iż-żewġ erwieħ żgħażaġħ hassew ruħhom mifrudin għal kolloxx mix-xkiel seksieki tad-dinja, u trekknu ma' xulxin.

— X'inhu l-aħjar, illum jew ilbierah — illum li aħna whudna fiska-kiet ta' dan ir-raba' jew ilbierah fost iż-żfin u d-daq? — staqsieħa bi tbiissima Victor għajnejh ġewwa għajnejha.

— Ilbierah kienet l-aħħar ġurnata tas-sena — wieġbet it-tfajla b'nofs tbiissima, fil-waqt li mejlet kemm xejn il-harsa tagħha fuq hoġorha bhalkieku hosbiena — u ż-żfin ta' l-aħħar lej l-tas-sena jiena nħobbu wisq iżjed miz-żfin ta' lejliet ohra... għalkemm dak Reggie... b'dawk id-daqkiet ta' harsa kerħa...

— U għadek toħlom biħ? —

— Għadni noħlom biħ!... X'waħda din! Kif dejjaqni b'dawk l-għajnejn iħarsu dejjem minn taħt... quddiem i dejjem... kull fejn nieċaqlaq...

— Bżajt minnu? —

— Bżajt minnu!... Ma stennejtux... għallinqas jiena ma xtaqtux, u lanqas ma tajtu xi tama li xtaqtu, jew għamiltu l-qalb biex jiġi... Jiena kont tlaqtu... ħrabtu u b'għajnejja ma ridtx narah iżjed... Kif kien dejjaqni... kieku taf... bniedem bħal dak... min kien jobsru... min jista' jgħix miegħu...

— Imma, inti ilek tafu... ilek hbieb miegħu... kont ilek li drajtu...

sahansitra dan l-aħħar kien midhila tad-dar tagħkom...

— Iva, għax hekk riedet il-mamà... ilna nafu lil xulxin... niesu u niesi midhila wkoll ta' xulxin... i'na nafu lil xulxin mindu konna tfa... drajna 'l xulxin...

— U thobbu lil xulxin.

— Huwa, iva... dan l-aħħar imbagħad... Oh x'genn! Ma kien iridni mmur imkien, ma nkellem lil hadd... lanqas lill-ħbieb tiegħu; lil studenti sħabu... X'ħajja!... Nittama, Victor, li inti ma tkunx hekk kiefer miegħi, hux tassew? — U fil-waqt Mimi biddlet il-lehen imqit u è-çiera ħarxa tagħha, u bi' tbissima qalbet għajnejha kollha ħniena fuq il-harsa daħkana ta' Victor, bdiet tmellislu idu l-leminija li baqgħet f'hoġorha.

— Ghaliex qed tistaqsini? — wiegħeb bi hlewwa Victor — jaqaw tridni naghlaq għajnejja? —

— Iva.

— Ghaliex? —

— Ghaliex int la tkun thobbni għandek tafđani — wiegħbet minnufih l-oħra b'għajnejha mwahħlin f'għajnejn il-ħabib ġdid tagħha b'fommha daħkani, u b'idejha dejjem marbutin ma' idejha.

— Imma mhux din id-drawwa tagħna l-irġiel. Min iħobb iġħir u min iġħir ma jafđax.

— Imma dak kellu drawwa wisq kerha... wisq wiefra... Kien ried ijassarni... u jien irsira m'iniex. Dak in-nhar li għidtlu li sa nieħu sehem fil-"Geisha" mal-*Amateur Variety Company*, u li jiena sa naghmilha ta' *Geisha*... Oh kif wiççu tberghen... kemm ħabbat saqajh... kif telaq bil-herra u sabbat il-bieb tal-kamra ma' wiççi... Il-mamà sejhittu u hu baqa' sejjer... L-ghada rami sejra lejn il-Belt... waqqafni fuq is-Saqqajja fe'n il-buses. "Fejn sejra?" — qalli. Jien dawwart wiççi u bqa't m'ixja; huwa nhasad. Kont sejra għall-kunċert. Minn dak in-nhar lil Reggie ma kelimtux iżjed. Lejla waħda sejjahli l-papà. Il-papà tabib ta' niesu. — "Mimi", qalli "x'ghamiltu lil Reggie, għaliex ma tridx tkellmu?" — Jien ma wegħibtux. "Għadni kif mort rajtu", issokta jghidli, "dak it-tifel sa taqdbu nevrastenija... u l-ħtija sa tkun inti. Sa toqtlu bilu u lil ommu. Mhux hekk, Mimi, aħsibha." U te'aqni. Minn dak in-nhar xi swied ta' qalb! Oh kemm bi ħajja kiefra li jkollok thobb bilfors... Le, le, Victor, inti tagħdirni, hux tassew? — Jiena llum l-ewwel darba li għandu jkun li bdejt nara x'jigħiferi mħabba..... U Mimi ħbiet wiçċha bejn idejha fuq id-dahar tal-bank u nfexxet tibki.

— X'inti belha! Ghaliex qed tibki? — Ghidli, Mimi... ..Jekk inti jidhirlek li għandek tagħmel kif jixtieq il-papà tiegħek... jien ma rridx infixkel u ngħib il-ghawg... forsi kont thobbu, forsi għad

targa' thobbu — Infexx ighidilha Victor fil-waqt li fettex iżieghel biha u jsabbarha.

— Le, le, xejn minn dan kollu... jien naghli għall-papà... naghli għall-mamà... għax huma, iva, huma jhobbuh... imma jiena le, jiena le... — wiegbet Mimì b'nifisha maqtugh wara li qajmet rasha, harget maktr minn basket tal-ġild u ixxuttat id-dmugh.

— Isa, mela — qalilha Victor, fil-waqt li baqa' jżieghel biha — kun daħkana bhal qabel... Insa kollox... illum l-Ewwel tas-Sena, U m'għandekx tibdieha bil-biki. Issa għandek lii, hu x tassew? — Tahseb f'hadd iżjed. Issa, darb'ohra, Sibb iehor, nergghu immorru l-ballu flimkien. Ahna l-istudenti dalwaqt ikollna reċta fit-Teatru Manoel; niehdu sehem flimkien. Sa naghmlu l-"Boheme" — Inti tagħmiha ta' Mimì u jien tal-Pittur. Sewwa? Isa, mela jmsah id-dmugh — U bil-maktrur tagħha stess beda jimshilha l-aħħar żewġ demgħat. — Isa, ha narak tidhak mill-ġdid. Nehhi dik ic-ciera — għamel sebghu l-werrej fuq xufftejha ta' taht u kixfilha snienha. Dik tbissmet. Hu ressaq xufftejh ma' fommha, xehtu idejhom ma' dwar għonq xulxin u tghannqu għall-ewwel darba.

*
* *

Kif qajmu rashom u fethu għajnejhom ix-xemx kienet tghattiet bi shaba bajda; shab iehor jagħti fl-iswed misjuq mir-rih majjstral kien riesaq ukoll lejn ix-xemx. Id-dawl tan-nofs in-nhar iddenmes u dlonok bdiet tinħass xi taqtira xita xxarrab l-art.

— X'wahda din ir-rxix! Kif thassar in-nofs ta' nhar, kien hekk sabih! — infexxet tghid Mimì.

— Tibzax! — wegibha Victor — nidhlu taht dik il-mina — Qam minnufih, qabad f'id Mimì u habat sa jgħbidha lejn il-mina l-qadima tal-ferrovija. Mimì ngħibdet lura, bhal smerret li tmidd il-pass.

— Xi ġralek? — staqsieha Victor.

— Dik il-mina?! X'wahda din!

— Tibza'? — staqsieha bid-dahka Victor.

— Le... le... ma nibzax... imxi mmorru — qabzet qalltu fi-aħħar ftit u xejn misthija, u biex ma turix li qieghda tibza' nħallet minn idejh u telqet tigrì l-ewwel wahda biex tistkenn mix-xita li minnufih bdiet traxxax sewwa.

Dik id-dahla tal-mina kienet qisha l-bokka ta' degħbien ta' dlam bla tarf... is-skiet ta' dik id-dahla kien xi haġa li għandha minn xi haħs tar-ruh tal-bniedem. Mimì tat daqqa għajn lura; dik id-dalma u dak is-skiet fakkruba f'xi haġa li tbeżzagħha u trasset ma' Victor.

Dan dawwar idejha ma' qaddha — Mimi — qalilha wara ftit — qed jigi ni hsieb. Ghandu joghgbok. Il-hin ghadu. Naghmli haga... Ladarba ma nistghux nitghaxxqu bil-hdura tal-ghelieqi, nidhlu goll-mina, u nistqghu sejr in sa naslu sat-tarf taghha, fl-istazzjon il-qadima tar-Rabat u minn hemm ghas-Saqqajja u mbaghad jnwasslek sad-dar.

Mimi baqghet tirtass mieghu u qalbet ghajnejha fuqu... bejn donnha xtaqet u ma xtaqetx — “F’dak id-dlam” — wegbitu “lanqas naraw nimxu” — “Taqtax qalbek” dlonk tenniilha Victor — “ghandi t-torça tal-batterija, naraw nimxu qisna bin-nhar.” U hekk kif sehibha ccaqlaq u medd i-pass, b’idejha ix-xellugija mhad-dna ma’ qaddha u b’idu l-oħra jzomm it-torça u jdawwal il-mogh-dija, hija tharrket u bdiel tkaxkar il-pass.

Id-dlam iswed ta’ dik il-mogh-dija kien ilu ma jinkiser minn xi xaqq dawl u l-passi taghhom fuq art iebsa u harxa kienu jidwu gewwa dak il-vojt b’hoss imkaxkar bhal ta’ zewg bnedmin ghaddejin bil-mohbi minn xi triq imwarra fil-qierah ta’ lejl xitwi biex itemmu xi serq. Id-dawl ta’ fomm il-mina kien ilhom li hallewh warajhom u issa kienu mexjin fi cpar iswed minn wara u minn quddiem u d-dija hierga bhal zennuna minn gewwa l-ħgiega tat-torça ma kenitx tixhet hlief bhal strixxa dawl kemm turi l-art li fuqha kienu qed jirfsu r-riglejn. Victor hass l-id il-teminija ta’ Mimi kiesha silg fuq idu li kienet madwar qaddha. Dik l-id hassha wkoll titrieghed hekk kif wara ftit instama’ c-carçir ta’ l-ilma niezal mill-blat tal-hitan.

— Ghax qieghda tirtiegħed? — staqsieha.

— Deherli li smaajt bhal hoss — wegbitu Mimi, b’lehen ukoll imriegħed.

— Dan hu c-carçir tal-ilma niezal mill-blat — qalilha bil-mod Victor.

— X’wahda din! Dan hu dak il-hoss li smaajt f’widnejja meta darba Reggie kien dahħalmi hawnhekk — temtmet Mimi.

— Ma’ Reggie?! Hawnhekk... U kont toboghdu?

— Kienet ix-xita bhal-lum... Izda hu qarraq bija. Ma kontx naf li hawn dan id-dlam kollu. F’daqqa wahda demmu xegħbu, sew sew kif smajna dan il-hoss; waqaf, ghafasli idejja t-tnejn gewwa idejha, ressaq wiçou ma’ wiçci, u qalli b’lehen mahnuq: “Inti ma thobbx hlief lili, hux tassew?” — Jien dak il-hin f’dik id-dalma, miksuru minn dak il-hoss, u minn dak il-lehen wahxi tieghu, bil-biza’ bdejt inwerzaq, žlaqt minn idejha, u f’dak id-dlam irgajt lura, qismi ruh mitlufa... nisma’ lili jghajjat u jsejjah: Mimi, Mimi... sakemm wasalt fil-bokka tad-dahla mingħajr mifs. Irgajt lejn dari u lili hal-

lejtu ifittixni f'dik id-dalma, u jgħajjat dejjem: Mimi, Mimi!

Victor waqaf jismagħha tgħid b'nifisha maqtugh. Lanqas harrek pass ieħor x'hin 'il bogħod dehret toqba li taġhti għall-beraħ u nstemgħu bħal hsejjes ta' roti tqal għaddejjin minn fuq is-saqaf tal-mina. Huwa u Mimi waqfu jissemmgħu. Dawk il-hsejjes baqgħu jikaxkru u jitmewtu. Ma laħqux meddew pass ieħor x'hin leħha minn lewn in-nir dahlet isserrep u taqsam id-dgħabien ta' dik id-dalma u warajha dwiet bħal damdima ta' tfaqqigħa fil-bogħod li rieghdet l-art u mbagħad hsejjes ta' widien ta' ilma tax-xita.

— X'wahda din! Fejn ġejna?... Infittxu noħorġu minn hawn... Jien qel nilbza'... Nistħajji'ni diehla fl-Infern! Nerggħu lura, Victor; jien ma rridx nimxi iżjed" — b'diet titolbu 'bir-roġħda fuqha Mimi.

— Issa għoddna wasalna; aħjar hawn inkella barra fil-beraħ. Din taqliba tal-ajru; tgħaddi mala'ir; ma ndumux ma naslu f'tarf il-mina — wegħibha b'leħha kbira Victor, fil-waqt li għenha titkaxkar b'idejha ix-xe'lugija mhaddna ma' qaddha.

— Nifsi qtajtu... riġlejja keshu — issoktat tgħid l-oħra b'leħinħa maqtugh.

— Kuraġġ, Mimi... ftakar li għandek lil Victor miegħek... taqtax qalbek, dalwaqt naslu...

— Min jaf il-mama... min jaf il-papà... Alla jħares jafu fejn ġibtni...

— Għadu ma dalamx... għadu l-hin... imxi — u Victor erħilu jġgbed u jkaxkar il-ġisem nofsu mejjet tal-maħbuba tiegħu sakemm huwa u hi qorbu lejn il-fetha ta' tarf il-mina, nifshom maqtugh u b'roġħda fuqhom bħal dik ta' tnejn li qed jaharbu xi waħx li kien madwarhom ihedded il-ħajja taġħhom.

Hekk kif waslu f'tarf il-mina u ġew fil-beraħ, il-ajru kien għoddu ssaffa u l-aħħar dija tax-xemx tneņem kienet turi fis-sema qtajja' ta' shab niezle lejn ix-xaqliba tax-x'okk tal-Gzira. Minn għal-hitan tas-sejjeħ tal-għelieqi taż-żewġ nahiet tal-mogħdija l-qadima tal-ferrovija kienu neżlin gliegel tal-ilma tax-xita mix-xaba' tal-art, u xi taqtira 'l hawn u 'l hinn kienet għadha tinħass traxxax fil-ajru.

Victor u Mimi ħadu nifs qawwi u ntelqu fuq ġebħa kbira mal-ħajt ta' xifer il-fetha tal-mina b'idejhom imgeddsin ma' ta' xulxin, b'xufftejhom jitriegħdu bil-bard u b'rashom imghaddsa, jistrieħu hemmhekk bħal żewġ irwieħ herġin mitlufa minn triq imwiegħra li minnha ma setgħux isilbu tarf ta' triq li twassalhom dritt bis-sliem lejn darħom.

*
* *

(Jissokta)